



UNIVERSAL  
LIBRARY

OU 188031

UNIVERSAL  
LIBRARY











سلسلہ مطبوعات کتب خانہ مسجد چوک  
نمبر (۳)

# یوروپین شعر اردو

1969

۱۰۰۰

(یعنی)

انگریز فرانسیسی اور پرتگیزی شعر نے اردو کے صحیح حالات اور ان کے منتخب اردو کلام کے نمونے

مؤلف

مولوی محمد اسرار علی صنا

مؤلف مصنفین اردو۔ تاریخ نقیون و آثار حیدرآباد

باہت ماہر

علامہ محمد

مقصد مجلس انتظامی کتب خانہ مسجد چوک

نظام دکن پر حیدرآباد دکن چھپا

۱۳۴۷ھ

جمہور حقوق محفوظ ہیں



بِسْمِ اللّٰهِ الرَّحْمٰنِ الرَّحِیْمِ

# دیسپاچہ

۱۸۶۵ء میں سب سے پہلے اہل یورپ نے ساحل ہندوستان پر قدم رکھا یہ لوگ حکومت اور ملک کے حقوق و ہوس میں نہیں بلکہ تجارت اور روپیہ پیدا کرنے کی غرض سے ہندوستان آئے یورپین آفیس سے پہلے پرتگیزی ہندوستان آئے پہلے یورپین شخص جس نے ساحل ہندوستان پر قدم رکھا وہ داکوڑی گاٹا تھا جس کا جہاز اگست ۱۸۴۵ء میں ساحل کالیکٹ پرتگیزیوں نے ہندوستان آکر تجارت کے ساتھ ساتھ مذہبی تبلیغ بھی شروع کی اور رفتہ رفتہ بہت بڑا اقتدار حاصل کیا اور ٹھوڑی مدت میں ایک عظیم الشان تجارتی قوت قائم کر لی۔

اس کے بعد پرتگیزیوں نے اپنی تجارتی قوت و اقتدار کے بل پر طبع طرح کے مظالم شروع کرنے ان کے ہونا ک مظالم کا ذکر تاریخ کے صفحات میں موجود ہے ان کی طوفان بے تیزی سے ساری قوم بدنام ہو گئی۔ پرتگیزیوں کی حکومت ہندوستان میں کچھ عرصہ تک شباب پر رہی اس کے بعد اس کا خاتمہ ہو گیا ظالم حکومت کا جو انجام ہونا چاہئے وہی ہوا پرتگیزیوں کی حکومت و اقتدار جا تا رہا لیکن ہندوستان میں ان کے بعض آثار باقی رہ گئے اور اب تک باقی و قائم ہیں ان کی سب سے بڑی یادگار وہ ہے جو وہ ہندوستان کی زبانوں پر چھوڑ گئے ہیں۔

ہندوستان کے ان مقامات میں جہاں یورپین آبادیاں تھیں وہاں دیسیوں کے ساتھ معاملات کا روبرو اور بات چیت میں ایک دوسرے کو اپنا مافی الصیغہ سمجھانے کے لئے یورپین باشندوں کو کچھ کچھ دیسی زبان

کیسے پڑتی تھی، اس وقت ہندوستان کے ایک بڑے حصہ کی عام اور مشترک زبان بنگالی تھی اس عمل کے سبب بنگالی مرہٹی، آسامی اور ہندوستانی زبانوں نے بنگالی اثر قبول کیا یہاں بحث صرف اُردو زبان سے ہے اور بہت سے اصل بنگالی الفاظ اردو میں شامل ہو گئے۔ فرانسیسی اور چینی زبانوں کا اردو زبان پر بھی خف اثر پڑا، بنگالی۔ فرانسیسی اور چینی قوموں کے بعد انگریز ہندوستان میں آئے اور ایسے آئے کہ رفتہ رفتہ تمام ہندوستان کے مالک ہو گئے۔

یورپین اور ایسی باشندوں کے میل میلپ کے باعث یورپین اشخاص کو ایسی زبان سیکھنے کی ضرورت پڑی، زبان کی تحصیل کے بعد ان کو اس زبان میں کتابیں لکھنے کا شوق پیدا ہوا ابتدائی روزوں میں مصنفین کی اُردو تصانیف و ایفادات کی اگرچہ ادبی لحاظ سے کوئی وقعت نہیں لیکن تاریخی لحاظ سے وہ ضرور قابل لحاظ ہیں۔

سترہویں صدی کے یورپین سیاحوں نے اپنے سفر ناموں اور خطوط میں اُردو زبان کا ذکر کیا لیکن اٹھارویں صدی سے یورپینوں نے اس کی طرف زیادہ توجہ کی، ہندوستانی صرف نحو پر سے پہلے جان جو شو اٹلر نے ایک کتاب لکھی جو ڈیوڈل نے ۱۷۲۳ء میں شائع کی اس کا سنہ ایف ۱۷۱۶ء ہے شخص دنڈیزوں کی جانب سے شاہ عالم (۱۷۱۶ء) اور جہاندار شاہ (۱۷۱۶ء) کے دربار میں بھیجا گیا تھا۔

کٹلر کی صرف نحو کی اشاعت کے ایک سال بعد مشنری شلیز نے اُردو صرف نحو ۱۷۲۴ء میں طبع ہو کر شائع ہوئی اس کے بعد ۱۷۲۵ء میں ہیٹلے نے اُردو کی صرف نحو شائع کی ایک اور یورپین اُردو الفاظ کی ایک مختصر فرہنگ لکھی جس میں ایک دوسرے کے مقابل میں مترادف لفظ دکھائے۔

اس کے بعد سی یورپین مصنفین کا دوسرا دور شروع ہوا اور صرف نحو سے واقفیت حاصل کرنے کے بعد وہ دوسرے طرف توجہ ہوئے ۱۷۳۰ء میں فرگن نے ہندوستانی زبان کی ایک لغت لکھی ۱۷۳۸ء کے بعد ساروہ کے بہت بڑے محسن ڈاکٹر گلڈرٹسٹ کے تصانیف کا سلسلہ شروع ہوا ڈاکٹر صاحب صوت نے اردو زبان پر بہت سی قابل قدر کتابیں لکھی جن کے نام یہ ہیں:-

- (۱) انگریزی ہندوستانی لغت طبع کلکتہ ۱۸۶۷ء۔
- (۲) ہندوستانی، انگریزی کی فرہنگ اور شروع میں انگریزی صرف نحو پر ایک مقدمہ اور کلاؤں اور ڈیشن اضافہ و ترمیم کے ساتھ سلسلہ ۱۸۵۷ء میں اوڈنبرگ سے شائع ہوا۔
- (۳) مشرقی زبانوں میں زبان کے ابتدائی مسائل سمول انگریزی ہندوستانی ہندوستانی انگریزی لغت۔ طبع کلکتہ ۱۸۶۷ء۔
- (۴) مذکورہ بالا کتاب کا خلاصہ مع بعض اضافوں کے۔ طبع کلکتہ ۱۸۷۱ء۔
- (۵) فارسی فعل کا جدید نظریہ مع ہندوستانی مترادفات کے۔ طبع کلکتہ ۱۸۷۱ء۔
- (۶) رہنمائے زبان اردو۔ طبع کلکتہ ۱۸۷۲ء۔
- (۷) آلیق ہندی۔ طبع کلکتہ ۱۸۷۳ء۔
- (۸) ہندی، عربی آئینہ (یعنی ایسے عربی الفاظ کی جدیدیں جن کا ہندوستانی زبان سے خاص تعلق ہے) طبع کلکتہ ۱۸۷۲ء۔
- (۹) کالمز انگریزی، ہندوستانی، طبع لندن ۱۸۷۲ء۔
- (۱۰) قصص مشرقی۔ قدیم حکایات و قصص کا ترجمہ انگریزی سے اردو میں۔ طبع کلکتہ ۱۸۷۳ء۔
- یورپین مصنفین نے لغت نویسی کی طرف بھی خاص توجہ کی، اس سلسلے میں بعض اچھے لغات لکھے گئے۔
- گیلڈون نے فارسی و ہندوستانی زبان کی ایک لغت لکھی جو بمقام کلکتہ ۱۸۷۹ء میں طبع ہوئی۔
- کیلیڈون نے فارسی و ہندوستانی زبان کی ایک لغت لکھی جو بمقام لندن چھپی۔
- برٹریڈ نامی ایک فرانسیسی نے بھی ایک اردو لغت لکھی جو بمقام لندن ۱۸۷۵ء میں طبع ہوئی۔
- لیٹ نے بھی ایک لغت لکھی، برائس کی لغت ۱۸۶۲ء میں لندن میں چھپی، اسی زمانے میں ڈاکٹر فیلن نے اردو کی کئی لغات لکھیں ان کی ہندوستانی انگریزی لغت بہت مشہور ہے، اہل زبان کی مشہور ایک دو لغت بھی ڈاکٹر فیلن کی لغت سے اخذ ہیں۔
- اردو زبان کا عاشق اور اردو ادب و تاریخ کا سب سے بڑا یورپین ماہر ایک فرانسیسی ہے کلام

گائین دما سی ہے اگرچہ کہ وہ ہندوستان کی کئی زبانیں جانتا تھا لیکن اردو زبان سے اس کو عیش تھا ہر جگہ اور مجلس میں وہ اردو کی تعریف کیا کرتا، اردو زبان میں نہایت فخر کے ساتھ خط و کتابت کرتا تھا اس کے بعد خطوط اب تک پیرس کی نشنیل لائبریری میں محفوظ ہیں۔ گارسن دما سی جب ہندوستان سے فرانس کو واپس گیا تو اس نے وہاں بھی اردو کو فراموش نہیں کیا وہاں ہر سال اردو علم و ادب کے ارتقاء و تازخ پر لکھچر دیا کرتا یہ لکچر بہت دلچسپ اور پُر از معلومات تھے اس نے بہت سی اردو کتابوں کے ترجمے فرامیسی زبان میں شائع کئے اور اپنے ملک و قوم کو اردو تصانیف سے روشناس کرایا اس کے تصانیف و ایفانٹ کی فہرست طویل ہے جن میں سے بعض کتابیں حسب ذیل ہیں:-

- (۱) انتخاب از گل بکافلی مع ترجمہ مطبوعہ پیرس ۱۸۳۵ء۔
- (۲) سبق آموز نغمے نظمیں اور گیت ترجمہ از عربی فارسی اردو ترکی مطبوعہ پیرس ۱۸۴۷ء۔
- (۳) ایک ہندوستانی ڈراما کا انتخاب پیرس ۱۸۵۰ء۔
- (۴) اردو زبان کا ابتدائی رسالہ۔ پیرس ۱۸۳۳ء۔
- (۵) ہندوستان کے مقبول گیت۔ پیرس ۱۸۵۴ء۔
- (۶) منسوخ آیات قرآن۔ پیرس ۱۸۳۳ء۔
- (۷) انتخابات از اردو ہندی۔ پیرس ۱۸۵۴ء۔
- (۸) مٹر درس کی فارسی سنسکرت اور زندگی کی پیپر ٹیپ اسٹیڈی۔ پیرس ۱۸۵۷ء۔
- (۹) ۱۸۵۵ء اور ۱۸۶۹ء کے درمیان اردو ادب کی ترقی پر تبصرہ۔ پیرس ۱۸۶۴ء۔
- (۱۰) ۱۸۴۷ء اور ۱۸۷۷ء کے درمیان اردو ادب کی ترقی پر تبصرہ۔ پیرس ۱۸۷۷ء۔
- (۱۱) مسلمانوں کی مذہبی و فلسفیانہ شاعری ماخوذ از منطق الطیر مولفہ حضرت فرید الدین عطار۔ پیرس ۱۸۵۷ء۔

لے ان لکچروں کا اردو ترجمہ انجمن ترقی اردو اور نگ آباد نے نواب نواب مسعود بیگ شاہد راکر اپنے شاہی رسالہ اردو میں شائع کیا ہے۔ یہ بہت قابل قدر چیز ہے۔

- (۱۲) مسلمانوں کا علم بلاغت ماخوذ از حدائق البلاغت۔ پیرس ۱۸۴۴ء۔
- (۱۳) انتخاب از بوستان شیخ سعدی۔ پیرس ۱۸۵۲ء۔
- (۱۴) فسانہ شکستہ ماخوذ از ہماہ بارت۔ پیرس ۱۸۵۲ء۔
- (۱۵) اردو نولفین و مصنفین کے حالات اور ان کی تصنیفات کا ذکر۔ پیرس ۱۸۶۸ء۔
- (۱۶) اسماء و القاب اہل اسلام۔ پیرس ۱۸۵۲ء۔
- (۱۷) ذکر تذکرہ جات مثل برجالات شعراء و مصنفین ہندی اردو۔ پیرس ۱۸۳۸ء۔
- (۱۸) نظر بر انوار سہیلی۔ پیرس ۱۸۳۷ء۔
- (۱۹) ذکر کتبہ جات عربی۔ فارسی۔ اردو۔ پیرس ۱۸۲۸ء۔
- (۲۰) ہندوں کے ان کہانوں کا حال جن کا پتہ اردو کتابوں سے ملتا ہے۔ پیرس ۱۸۴۴ء۔
- (۲۱) مسلمانان شرق کا علم عروض (خصوصاً عربی۔ فارسی۔ اردو) پیرس ۱۸۴۴ء۔
- (۲۲) مسلمانان شرق کا علم عروض و بلاغت۔ پیرس ۱۸۴۷ء۔
- (۲۳) ہندی کا ابتدائی رسالہ۔
- (۲۴) سعدی و کمنی ہندوستان کا ایک مشہور شاعر۔ پیرس ۱۸۴۳ء۔
- (۲۵) فلسفہ مذہب اسلام و قرآن و عقائد و اعمال پر بحث۔ پیرس ۱۸۴۴ء۔
- (۲۶) تاریخ شیر شاہی کے ایک باب کا ترجمہ۔ پیرس ۱۸۶۵ء۔
- (۲۷) آثار الضاوید کا ترجمہ۔ پیرس ۱۸۵۲ء۔
- (۲۸) فلسفہ حیدری میکین کی نظموں کا ترجمہ۔ پیرس ۱۸۴۵ء۔
- (۲۹) ترجمہ و انتخاب اخوان الصفا۔ پیرس ۱۸۶۴ء۔
- (۳۰) مذہب اسلام کے عقائد ماخوذ از قرآن۔ پیرس ۱۸۲۶ء۔
- (۳۱) انتخاب کلام میر تقی میر مرصع ترجمہ۔ پیرس ۱۸۲۶ء۔
- (۳۲) ترجمہ شیخ تواین اہل اسلام۔ پیرس ۱۸۲۲ء۔

(۳۳) چند آموز قصول کا ترجمہ - پیرس ۱۸۲۱ء

(۳۴) ترجمہ قصہ کامروپ مؤلفہ حسین الدین - پیرس ۱۸۳۷ء

(۳۵) عہد آہنی کی مدت - دشنوداس کی ایک ہندی کتاب کا ترجمہ - پیرس ۱۸۵۲ء

(۳۶) انتخاب کلام دلی مع ترجمہ - پیرس ۱۸۳۶ء

اسی کی بہترین تالیف تذکرہ شعرائے اردو ہے جو ضخیم جلد نہیں بنانے پر جس سے ۱۸۴۷ء میں شائع ہوا ہے اس کے بعد مؤلف نے نظر ثانی کر کے ۱۸۵۸ء میں اس کا ایک دوسرا ترمیم شدہ اڈیشن تین جلدوں میں شائع کیا ہے اور اردو ہندی کی تاریخ اور اصناف سخن پر ایک طویل اور جامع مقدمہ لکھا ہے اس پر تقریباً تین ہزار اردو ہندی شعرا و مصنفین کے حالات ہیں۔

انگریزوں نے اردو زبان پر یہ احسان عظیم کیا کہ ہندوستان کے سول اور فوجی یورپین عہدہ داروں کی مشرقی زبانوں کی تعلیم کے لئے مارکٹس آف ویلزلی گورنر جنرل ہندوستان کی سرپرستی میں بمقام فرسٹ کلاک ایک کالج قائم کیا۔ ڈاکٹر کلرک اسٹوٹ اس کے پہلے پرنسپل مقرر ہوئے ڈاکٹر صاحب جو صوفی اپنا ترجمہ اس سرگرمی کے ساتھ ادا کیا کہ اردو زبان کو ہمیشہ کے لئے اپنا ممنونِ احسان بنالیا۔

انگریزوں کا اردو پر یہ احسان بھی کیا کہ ۱۸۳۷ء میں جب فارسی زبان سرکاری خانہ سے متروک ہو گئی تو اس کی جانشینی کے لئے اردو زبان کو منتخب کیا گیا حکومت کی نظر میں ہندوستان کی زبانوں میں ہوائے اردو کے کوئی دوسری زبان اس قابل نہیں سمجھی گئی کہ سرکاری دفاتر کی زبان بن سکے صدر دیوانی سے حکم نافذ کیا گیا کہ اس کی تمام ماتحت عدالتوں میں اردو زبان کو رواج دیا جائے اردو تصنیف پر افادات مقرر ہوئے مدارس میں اردو کی تعلیم شروع کی گئی۔ اردو زبان کے ساتھ انگریزوں کی پوچھی اس واقعہ سے بھی بخوبی واضح ہوتی ہے کہ آج سے تقریباً پچاس سال پیشتر جو اردو اخبارات مسموئے ہند اور پنجاب میں شائع ہوئے تھے نصف یا تہائی کے قریب ان کے خریدار انگریز ہوتے تھے برصغیر اس کے آنے سے اردو ادب ہی کوئی انگریز اردو اخبار کا خریدار نہ رہا۔

خود ملکہ منظر و کورپوریشن ہند کو بھی اردو دیکھنے کا شوق ہوا اگر کے مولوی برکت اللہ صاحب

ملکہ کو اردو پڑھانے کے لئے لندن بھیجے گئے ملکہ نے تھوڑے عرصے میں اس قدر اردو سیکھ لی کہ آپ اپنا روزنامہ چھ اردو میں لکھا کرتی تھیں۔

یہاں تک تو شر اردو کا تذکرہ تھا نظم کے متعلق باوجود کوشش و تحقیق کے اس بات کا پتہ نہیں چل سکا کہ اہل یورپ میں اردو کا سب سے پہلا شاعر کون ہے لیکن اتنا معلوم ہوتا ہے کہ انیسویں صدی کے آغاز میں اہل یورپ میں اردو شعر گوئی کا مذاق پیدا ہو گیا تھا چونکہ اس زمانہ میں سندھ و کشمیر میں اردو شاعری شباب پر تھی مگر شعر سخن کے چرچے تھے جا بجا شاعرے ہو کرتے تھے، اہل یورپ اور ہندوستانیوں میں مخلصانہ تعلقات کے قیام کے باعث اکثر اہل یورپ مسلمانوں کی مجلسوں اور صحبتوں میں شریک رہا کرتے تھے ان باتوں نے ان میں شعر و شاعری کا مذاق پیدا کر دیا اور غالباً اسی سبب سے اہل یورپ کو اردو شعر گوئی کی ترغیب ہوئی اور انھوں نے شعر کہنا شروع کیا۔

اب تک یورپین شعراء اردو کے متعلق کوئی خاص تذکرہ نہیں لکھا گیا عام شعراء اردو کے جس تذکرے سے ہیں ان میں یورپین شعراء اردو کے کچھ کچھ حالات ملتے ہیں لیکن کسی تذکرے سے اس بات کا پتہ نہیں چلتا کہ اہل یورپ میں سب سے پہلے کس نے اردو میں شعر کہا۔ عام شعراء اردو کے تذکروں میں صرف دس بارہ یورپین شعراء اردو کے نام ملتے ہیں جن میں بعض خالص یورپین نہیں تو یورپی النسل ضرور ہیں۔

مجھے اس تذکرہ کی تالیف و ترتیب کے لئے تقریباً ستر اشہی شعراء اردو کے قلمی و مطبوعہ

کی ورق گردانی کرنی پڑی بہت سے تذکروں میں کسی یورپین شاعر کا ایک آدھ نام بھی نہ ملا بعض تذکروں میں صرف دو تین نام ملے اور حالات کا تو بالکل پتہ نہیں چل سکا نو ذکرام کے صرف ایک شعر لکھے نظر آئے حتیٰ کہ بعض صاحب دیوان شعراء کے حالات بھی ایک دوسرے سے زیادہ نہ ملے اردو تذکروں کے علاوہ انگریزی تاریخوں اور انگریزی رسالوں سے ان شعراء کے حالات فراہم کئے ہیں غرض بڑی مشقت اور عرق ریزی کے ساتھ ایک ایک پمٹل جن کی یہ گلہ تیار کر کے ارباب نظر اور اصحاب ذوق کی خدمت میں پیش کیا گیا ہے اگر ارباب علم نے نئی چیز سمجھ کر اس کی قدر کی

اس کو پسند فرمایا تو میں سمجھوں گا کہ میری محنت ٹھکانے لگی۔

اس میں شک نہیں کہ یہ تذکرہ اپنی قسم کا پہلا تذکرہ ہے آج تک اُردو زبان میں اس موضوع پر کوئی کتاب نہیں لکھی گئی جن کتابوں اور رسالوں سے اس کتاب کی تالیف و ترتیب میں مدد لی گئی ہے ان کی فہرست بھی درج کر دی گئی ہے فقط

خاکسار

محمد وارث علی

کتب خانہ مسجد چوکت  
حیدرآباد دکن  
مؤرخہ کیمبرج الاول ۱۳۴۴ھ

## ماخذ تالیف

اس تذکرہ کی ترتیب و تالیف میں حسب ذیل کتابوں سے مدد لی گئی ہے:-

(۱) تذکرہ شعراء اردو و مؤلفانہ کارن و تاسی (زبان فرنج) ۱۷۱۱-۱۷۱۲ء نے شعراء اردو کا یہ تذکرہ پیرس سے ۱۸۱۱ء میں ضخیم جلدوں میں شائع کیا تھا اس کے بعد شاعرانہ نظر آئی کر کے مولف نے مزید شعراء کے حالات اضافہ کئے اور اس کا دوسرا ڈیشن میں ضخیم جلدوں میں ۱۸۱۱ء میں پیرس سے شائع کیا اس کے شروع میں اردو ہندی کی تاریخ اور اصناف سخن پر ایک طویل اور محققانہ مقدمہ لکھا ہے اس تذکرہ میں ۱۷۱۱-۱۷۱۲ء کے اردو شعراء کے نامی الذکر تعداد میں ۲۰۰ مسلمان شعراء ہیں۔

(۲) طبقات الشعراء مؤلفانہ منشی کریم الدین مسٹر ایف فیلمن مشہور لٹریٹس نے کارن و تاسی کے فرانسیسی تذکرہ کا انگریزی میں خلاصہ کے طور پر ترجمہ کیا تھا منشی کریم الدین نے اس کا اردو ترجمہ کیا ہے جو ۱۸۱۱ء میں بمقام دہلی چھپا ہے۔

(۳) گلشن پنجاب مؤلفانہ نواب محمد مصطفیٰ خان شریفیہ۔ اس کا سن تالیف ۱۸۱۱ء سے اردو شعراء کے حالات فارسی زبان میں لکھے ہیں اس میں تقریباً ۱۶ سو اردو شعراء کا حال اور ان کے کلام کا انتخاب ہے صفحات ۲۴۲ ہیں۔

(۴) سخن شعراء مؤلفانہ عبدالغفور خان نسائی۔ زمانہ حال کا بہت عمدہ تذکرہ ہے سن تالیف ۱۸۱۱ء ہے صفحات ۱۲۰ ہیں۔

(۵) مختارہ جاوید یا تذکرہ ہزار و استان مؤلفانہ لالہ سری رام ایم اے پو بی یہ اردو کے شعراء، ماہی و جان کامل تذکرہ ہے۔ تاک اس کی میں ضخیم جلدیں شائع ہوئی ہیں تیسری جلد روایت رکن منقوہ پر ختم ہوئی ہے تیسری جلد کا سن طبع ۱۸۱۱ء ہے۔

(۶) انتخاب یادگار مؤلف فقہ منشی امیر احمد مینائی امیر۔ اس کا سن تالیف ۱۲۹۰ء ہے نواب کلب علیخان والی ریاست رامپور کی فرمائش سے یہ مذکورہ لکھا گیا ہے اس میں صرف ان شعرائے اردو کا ذکر ہے جن کا وطن ریاست رامپور ہے یا اس ریاست سے متوصل رہے ہیں۔

(۷) یادگار صنیع غم مؤلف فقہ محمد عبداللہ خان صنیع غم۔ اس کا سن تالیف ۱۳۰۰ء ہجری ہے اس میں مولف نے ان شعراء کا ذکر لکھا ہے جو ۱۳۰۰ء میں زندہ تھے یہ مذکورہ ۲۵۰ صفحہ پر مشتمل ہے (۸) مذکورہ فرح بخش مؤلف فقہ نواب یار محمد خان خلعت نواب نوجدار محمد خان کیا بجو پال۔ اس کا سن تالیف ۱۳۰۰ء ہے اس مختصر مذکورہ میں ان شعرائے اردو کا ذکر ہے جو ریاست بجو پال میں رہتے تھے یا جن کا توکل اس ریاست سے تھا صفحہ ۸۰ ہیں۔

(۹) عمدۃ المنتخبہ مؤلف فقہ نواب میر محمد خان سرور یہ نہایت ضخیم مذکورہ ہے اس کا تالیف ۱۳۲۲ء ہجری ہے اس میں تقریباً بارہ سو اردو شعراء کے حالات ہیں یہ تذکرہ قلمی ہے۔

(۱۰) خطبات گارن و قاسمی۔ گارن و قاسمی کے لکچرز جو بمقام پریس اردو زبان کی ایچ پریس ۱۸۵۰ء میں دئے گئے تھے اور جس کا اردو ترجمہ آئمن ترقی اردو نے نواب سجاد حیات بہادر سے لکرا کر اپنے رسالہ اردو میں شائع کیا ہے۔

(۱۱) انتخاب دو اوین مرتد فقہ فیض الحسن حسرت موہانی۔

(۱۲) نیواورنٹیٹ لاہور۔ رسالہ انگریزی جلد نمبر ۲ بابتہ فروری ۱۹۲۵ء۔

(۱۳) مخزن۔ بابتہ مارچ ۱۹۰۸ء طبع دہلی۔

(۱۴) فہرست کتب خانہ شاہ اووہ مرتد فقہ ڈاکٹر اسپرنگر جلد اول۔

(۱۵) جرنل آف انڈین ہسٹری۔ مطبوعہ الہ آباد جلد اول حصہ دوم (انگریزی) جلد سوم

(۱۶) گلستان بیخراں لقب نبی غازیب مؤلف فقہ حکیم الدین خان باطن دہلوی۔

(۱۷) سہرا یا سخن مؤلف فقہ سید حسن علی بیخود۔

(۱۸) رسالہ اردو اورنگ آباد جلد چہارم حصہ نہدہم و پانزدہم بابتہ ۱۹۲۴ء۔

(۱۹) رسالہ معارف اعظم کڑھ۔ جلد دہم عدد دوم بابتہ ۱۹۲۲ء۔

بِسْمِ اللّٰهِ الرَّحْمٰنِ الرَّحِیْمِ

## یورپ میں شعرا کے ارد

آزاد | الکزنڈر ہیڈرلی (Alexander Hedervy) نام آزادوں  
باپ کا نام ہمیں ہیڈرلی تھا۔ ان کے خاندان کے حالات کا پتہ نہیں چل سکا البتہ اتنا معلوم  
ہوتا ہے کہ ان کے باپ انیسویں صدی کے اوائل میں دہلی آئے تھے۔ الکزنڈر ہیڈرلی کے  
باپ نے مسلمان عورت سے شادی کی تھی جس کے باعث ہندوستانی طرز معاشرت اختیار  
کی۔ آزاد کی پرورش و تربیت بھی اہل اسلام کے طرز پر ہوئی تھی اور مسلمانوں کی صحبت نے  
ان میں شعر و سخن کا ذوق پیدا کر دیا تھا۔ آزاد اٹھارہ سال کی عمر میں شعر کہنے لگے چونکہ نظر ان کی  
شاعری کا مذاق تھا اس لئے بہت جلد ان کے کلام کا شہرہ ہو گیا۔ بہت سے مبدلہ سنج اجاب  
ان کے پاس مجمع رہا کرتا تھا۔ آزاد نواب زین العابدین خان عارف دہلوی کے شاگرد تھے  
اور کبھی کبھی مرزا غالب سے بھی بذریعہ خط و کتابت اصلاح لیا کرتے تھے آزاد نے اپنے استاد  
عارف کی تعریف میں ایک قصیدہ اور ماتم میں ایک مرثیہ مع تاریخ وفات لکھا ہے جو ان کے  
دیوان میں موجود ہے۔

آزاد کو فنِ طلب میں بھی پوری دستگاہ حاصل تھی اور بالخصوص امراضِ کہنہ کے علاج  
میں بہت ہنرمند تھے۔ کہتے ہیں کہ بعضوں کو دوائیں بھی اپنے پاس سے مفت دیا کرتے تھے کہ جس

لے نواب زین العابدین خان عارف دہلوی خلیفہ نواب غلام حسین خان تخلص سرور شاگرد شاہ فقیر  
میرزا غالب سے اپنے انتقال کیا۔ صاحب دیوان ہیں۔

ان کی فیاضی اور دلوالو الغری کی شہرت دور دور تک پہنچی تھی اس فیاضی کا نتیجہ یہ ہوا کہ آزاد کا نام سراپا ختم ہو گیا اور مجبوراً ان کو ملازمت اختیار کرنی پڑی ریاست الوری میں ان کو توپ خانہ کی کپتانی مل گئی۔ لیکن ملازمت اختیار کرنے کے ایک سال کے اندر ہی عین عالم شباب میں دنیا پائی تیاریخ وفات ۲ جولائی ۱۸۶۱ء سے آزاد نے ۳۲ برس کی عمر میں انتقال کیا اس سے سن ولادت ۱۸۲۹ء ہونا چاہئے۔

چونکہ آزاد فطرتاً و ذوق شاعری اور ہمہ گیر طبیعت رکھتے تھے اس لئے انہوں نے ہر صنف کلام پر خوب طبع آزمائی کی ہے آپ کے کلام میں مضامین کی لطافت الفاظ کی بکری محاورات کی ترکیب قابلِ داد ہے آپ تشریح اور استعارے بالکل نئے طریق پر استعمال کرتے ہیں۔ زبان بالکل صاف۔ روانی بیان پختہ کار شاعر ہونے کی دلیل ہے۔

الگزنیڈر ہیڈرلی آزاد کے سوا کبھی کسی الگ تہی مخلص استعمال کرتے تھے معلوم ہوتا ہے کہ الگ الگ الگزنیڈر کا مخف ہے۔

آزاد کی وفات کے بعد ان کے بڑے بھائی تھامس ہیڈرلی نے جو ریاست بھرت پور میں ڈپٹی تھے اپنے بھائی آزاد کے عزیز دوست میر شوکت علی نچتوری کی مدد سے آزاد کا کلام جمع کر کے دیوان ترتیب دیا اور ۱۸۶۹ء میں مطبع احمدی اگرہ میں طبع کر کے شائع کیا۔ دیوان میں دو دیباچے ہیں ایک فارسی دوسرا اردو۔ اول الذکر دیباچہ منشی شوکت علی صاحب نچتوری لکھا ہے۔ دوسرا منشی شوکت علی صاحب ہیڈرلی نے لکھا ہے۔ دیباچہ کی زبان بہت صاف ہے جس سے پتہ چلتا ہے کہ آزاد کے بڑے بھائی تھامس ہیڈرلی ہی اردو کے اچھے انشا پرداز تھے۔

آزاد کے دیوان میں تصانیف غزلیات منظوم خطوط۔ تاریخی قطعات اور مثنوی ہیں اور صفحہ ۷۵ ہیں۔ نمونہ کلام حسب ذیل ہے۔

زہے وعدت ہی دیو و حرم میں جلوہ آراے  
ازل سے محو ہوں جس کے جمال حیرت افزا کا

میری صورت سب کچھ دیتی ہو میرا راز دل  
سوزشِ دل نے الہی کو منی کی تھی کمی  
تمام عمر رہا میں سبھوں سے بیگانہ  
حسریں مایہ تھی تمہا کس قدر آزاد  
جمع تک سب جاگتے ہیں شب کو سو سکتا ہو  
بزم میں اٹھتے ہی ان کے رُئے روشن سے نقا  
آتا ہے نظر خانہ نصیحتِ ادگستاں  
ہنگامِ سحر بادہ گساری کا مزہ ہے  
میں نہ بہتا تھا کہ دیکھا صاف یہ نہ پر جواب  
عیان ہے سب میں کہاں ہے مخفی کب اس کا جلوہ نقاب میں ہے۔

قصور اپنی نگاہ کا ہے وگرنہ کب وہ حجاب میں ہے  
نہ دے جو ہو گیسو نہ دے حجاب تو ہے  
اس نے اس طرح کیا ایک جو گاڑی ہم سے  
لے اہل دید دیکھ لو آنکھوں سے کیا ہے آج  
لے بے کسی کٹے گی مری عمر کس طرح  
لے جذب اتحاد یہی ہے مدد کا وقت  
کب دیکھ کے ڈرتے ہیں تری زلف و داہم  
تقدیر یہ شاکر رہے راضی جس نام ہم  
مغفل سے تری اٹھائیں گے ہم  
ہو کے خاکِ عالم میں تیرے نشکبان پھرنے لگے  
ہم انل سے ہیں کسی کی آستان کے جریاں

بلا سے جو تجھے دینا ہوئے شباب تو ہے  
کچھ نہ کچھ بات قریبوں نے بنائی ہوگی  
میں کیا کہوں کہ وہ میں کیا ہو رہا ہے آج  
جو میرا جاں نواز تھا سو مر گیا ہے آج  
وہ غم میں مجھ کو چھوڑ کے تنہا چلا ہے آج  
گر ایک بلا وہ ہے تو میں ایک بلا ہم  
اب کس کی شکایت کریں اور کس کا کلا ہم  
یوں غیر کا دل بٹھائیں گے ہم  
مصر میں جیسے غبارِ کارواں پھرنے لگے  
ڈرنے ہم سے اگر اب آسماں پھرنے لگے

بامے خدا کے ہاں بھی تکلف قبول ہے      پیل فلکٹ پہ ڈالی تاروں کی جھل ہے  
 پانی کے بدلے پتیا ہوں تو راہِ سرشک      کھانا پسند غیر جواحت نہیں مجھے  
 پھرتا ہوں تنگناے جہاں میں چھپا چھپا      طالع سے رستخیز کے طاقت نہیں مجھے  
 کیا خاک اہتہا ہو کہ جینے سے میر ہوں      بے وجہ حرکت فکر معیشت نہیں مجھے  
 جس قدر روتے گئے دو نا ہوا سوزِ جگر      آب اشک چشم گریاں اس پر زخموں کی گلیاں  
 میکشی میں سخت مشکل ہے چھانا راز کا      رنگ شاہد ہے شکستِ توبہ کی آواز کا  
 گریزاں کفر و دین سے ہم ہے آزاد عالم میں      نہ پہنچی ہاتھ تک تسبیح اور زنا گردان تک  
 جب سے پایا دشمنوں نے پاؤں کلیرے کھانے      سر کے بل جاتا ہوں تب کوئے ہمال کی گڑھی  
 کیا لطف ہے بے لطف ہو کر عیشِ تمہارا      محفل میں اگر مجھ سے نہ شرماؤ تو آؤں  
 کیا گھر میں تمہارے درو دیوار کو دیکھوں      تم اپنی جو صورت مجھے دکھلاؤ تو آؤں  
 آج دشمن اگر خراب نہیں      کیا زمانے میں انقلاب نہیں  
 عقل سے باہر ہے میری تیرہ تہی کا بیاں      سنگ موسیٰ ہوا گروں ننگ مر مر ہاتھ میں  
 تیرے دیوانے کے دیکھے کیا ہے لڑکوں کا جوم      کچھ ہیں پتھر جھولیوں میں کچھ ہیں پتھر ہاتھ میں  
 از بس کہ خوف ناک ہوں جو ملک سے میں      ڈرتا ہوں آسمان سمجھ کر جباب کو  
 غالب ہے نازاں کا ہمارے بنیا پر      سو گالیاں ہمیشہ نہیں اک دھماکے ماثہ  
 وہ کہتے رہو ہے دل اس کا      کوئی صورت نہیں صفائی کی  
 ڈوب جانے میں کیا رہا باقی      آپ سے جبکہ آشنائی کی

**اسفان** اسٹینن یا اسٹینونس (Staphen or Stevens) نامی اسفان  
 تخلص دہلی میں پیدا ہوئے ان کے باپ یورپین تھے پچھن سے اسفان کو اردو شاعری  
 دیکھی تھی اور ہمیشہ شعر اؤ علماء کی صحبت میں بیٹھا کرتے تھے اسفان کا سنہ پیدائش ایسا

معلوم نہ ہو سکا لیکن اتنا معلوم ہوا ہے کہ وہ ۱۸۲۸ء میں زندہ تھے۔ دکانے ان کو اپنے خاص دوستوں میں شمار کیا ہے نوٹہ کلام حسب ذیل ہے:-

خط کا یہ جواب آیا لکھا جو کبھی پھر خطا کر ڈالوں گا اک دم میں ترے آن کے پیرے  
**ایسیر** | **المقترز** (Mr. Ballhuwala) نام اسیر تخلص۔ اردو کے بہت اچھے شاعر اور شاہکار  
 کے نامی شاگردوں میں تھے عمر صاحب فرزند سی کے بیٹے ظفر ایبٹ خان صاحب کے صاحب  
 دوستوں میں تھے اسیر نہایت شجاع اور قوی آدمی تھے نوٹہ کلام حسب ذیل ہے:-

شع فانوں میں درپردہ جلی ہے دیکھو شعلہ آہ نکالے ہے جس گسے باہر

ہم اس آئینہ رُو کے جہز میں یوں نیت کہنے ہیں کہ سکتے کی سی حالت ہو نہ جیسے تین مرتبہ ہیں

**ایرن** | ایرن جیکب (Erne Jacob) نام ایرن تخلص گورکھ پور (صوبہ  
 متحدہ) میں سکونت پذیر تھے اردو شعر و سخن کے ساتھ ان کی طبیعت کو خاص لگاؤ تھا ریاض

خیر آبادی سے تلمذ تھا اس سے زیادہ کچھ حال معلوم نہیں ہوا۔ نوٹہ کلام حسب ذیل ہے:-

ترا تیر دل سے جدا ہو رہا ہے یہ ظلم اور کھسار کیا ہو رہا ہے

یہ کیا چلکے چلکے شکایت ہے لے دل خبر دار کس کا گلہ ہو رہا ہے

لگی چوٹ ایرن کے دل پر یہ کیسی کہ ہر وقت ذکر خیر ہو رہا ہے

ہاتھ میں سچہ ہے لب پر ہے ترانہ نام لے بت بس ہی دین نہیں ہے میرا ہی ایمان مرا

خبر اس کی نہیں کیا ہو گی دل گر یہ یاد ہے پہلو میں ہتھ دل

۱۸۲۸ء کے درمیان میں ۱۲ سال تک ایبٹ کیا تھا جس کا نام عیاالشعر ہے یہ ہزاروں کا تذکرہ ہے ڈاکٹر ایبٹ کے پاس اس کا

ایک طبعی نسخہ تھا۔ دکانے نے ۱۸۲۸ء میں وفات پائی ۱۲ سالہ شاہ فیصل الدین دہلوی تخلص نصیر عین مین کلوشاگرد میر محمد علی نائل۔ دولان

چند دلال کے دو دو گھنٹے میں حیدر آباد کو گئے چارہ تیرہ حیدر آباد گئے اور کئے چوتھے مرتبہ حیدر آباد میں انتقال کیا اور مالدار قاضی محمد

(دراگاہ حضرت موسیٰ شاہ صاحب قلعہ دی غربیل قدیم ہیں دفن ہوئے صاحب دولان ہیں) ۱۲ سالہ نواب ظفر باغیان تخلص سہل گ

سردہنکی شہور شعر و سبک گئے گو دیا تھا دہلی میں سکونت تھی۔ اردو شعر اچھا کہتے تھے ۱۲ سالہ حیدر باغیان احمد ریاض خیر آبادی

شاگرد تھے اسیر نے اپنی آپ کا شاعر زمانہ حال کے شہور شاعر ہیں ہوتا ہے آپ نے ۱۸۲۸ء میں فریاد سے ریاض لاچارہ

لگا تھا جو چند روز بعد جاری رہ کر بند ہو گیا اس وقت ریاض بقید حیات ہیں اور ان کی عمر ۶۰ سال سے زیادہ ہے ۱۱

مجت سے رکھنے کے قابل یہی ہے      عیس جس پہ نائل ہوں وہ دل ہی ہے  
 مرے بُت سے اچھی ہسی مجھزنت      مگر پیار کرنے کے قابل یہی ہے  
 نکلتی کس طرح ہے دیکھ جائیں جانِ سبیل کی      نظارہ ہو دم آہنہ رآئے آرزوں کی  
 ستم ایسا نہ کرے باغبانِ فصلِ بہاری میں      گرائیں سجلیاں اُبسانہ ہوا میں عنادل کی  
**شکر** | ڈانیال تفرطیں تہل گارڈز نام شکرِ مخلص      ضلع اٹیٹھ میں رہتے تھے ان کے  
 بزرگوار سرکار انگریزی میں مغزِ عہدوں پر کار گزار رہے تھے پہلے فنا کے شاگرد تھے اس کے  
 بعد مرزا عباس حسین ہوش لکھنوی سے مشہور سخن کرنے لگے کلام کا نمونہ حسبِ ذیل ہے :-

زمین ہے اس جگہ نے آسماں ہے      تعالٰی اللہ کہاں اپنا مکان ہے  
 زمین و آسماں کے دیباں ہے      معلق مرغِ دل کا آشیان ہے  
 انھالوں کوہِ عنسہم مثل پرکاش      مگر سردوشس پر بار گراں ہے  
 ہوا گردشس سے ثابتِ تحقیق      زمیں کہتے ہیں جس کو آسماں ہے  
 لحد میں کیوں ٹکے لے جانے والو      عدم کی راہ میں منسہم کہاں ہے  
 یہ بجلی تیرے دانتوں کا ہے پر تو      یہ باؤل میری آہوں کا دھواں ہے

دعائیں ہویں کارگرِ فترتِ فترتہ      ہما مدتوں میں اثرِ فترتِ فترتہ  
 تڑپتے تڑپتے شبِ غم کٹی ہے      ہوی ہے خوشی کی فخرتِ فترتہ  
 بلا آنے جاگے کہیں میرے سرو      چلی زلفِ پھر تا کمرِ فترتِ فترتہ  
 نہیں مسخِ آنسو یہ رک رک کے آتے      نکلتے ہیں لختِ جگرِ فترتِ فترتہ

شور | جارج برنس شور (George Burns Shaw) نام شوہرِ مخلص علیگڑھ میں

سلہ مرزا عباس حسین مخلص ہوش لکھنوی کے رہنے والے ہیں انھاب التذوار شد علی خان تعلق لکھنوی کے شاگرد ہیں۔

رہتے تھے فارسی۔ اردو میں ابھی مہارت تھی۔ صاحب تذکرۃ الشعراء منشی کریم الدین اپنے تذکرہ میں لکھتے ہیں کہ ۲۶۱ھ ہجری (۸۷۵ء) میں میرے مکان پر دفاع ہوا کرتے تھے ان مشاعروں میں پڑھنے کے لئے شور اپنی غزلیں اکثر بھیجا کرتے تھے شور کے دو اردو دیوان چھپ گئے ہیں لیکن نایاب ہیں دونوں دیوان ممتاز المطالع میرٹھ میں چھپے ہیں سنہ ۱۳۴۸ھ ۱۹۲۹ء ہے دوسرا دیوان ۲۶ صفحوں پر مشتمل ہے نمونہ کلام حسب ذیل ہے:-

دیرو حرم میں تو نہ دے توجیح زابدا      سز جس طرف جھکا یاد ہی سجدہ گاہ تھی  
 • ماجر تھا اپنی جان سے ایسا تر اضریا      دیکھے سے جس کے حالت عیسیٰ تباہ تھی  
 بل بے یہ بخجودی کہ خودی سے بھلا دیا      در نہ یہ زینت مرگ کی لینے گواہ تھی

**شہزادہ مسیحی** | شہزادہ مسیحی (Christian Prince) نام تخلص شہزادہ ان کے بزرگ فریسی تھے جو عہد اکبر شاہ میں ہندوستان آئے تھے شہزادہ مسیحی رومن کیتھولک تھے اور شاہی میں کونسل بھوپال کینیسی کے ممبر تھے کہتے ہیں کہ اردو زبان میں ابھی مہارت تھی اردو شاعر کا ذوق بہت اچھا تھا طبیعت اچھی پائی تھی۔ اردو شعر بہت اچھے کہتے تھے انوس کہ کتنی کر میں ان کے کلام کا نمونہ نہ ملا۔

**صاحب** | الوئیس ریبن ہارڈٹ (Aloysius Reinhardt) نام صاحب تخلص تھا ان کا خطاب نواب ظفر یاب خان مظفر الدولہ تھا اور اسی نام سے مشہور تھے سردھنے کی مشہور بیگم شہر و ملقب بزینت النساء کے فرزند تھے مسلمانوں کا لباس پہنتے تھے اور ان کی طرز معاشرت بالکل اہل اسلام کی طرح تھی ان کی اردو شاعری کی بہت شہرت تھی ان کے اشعار کو بہت مقبولیت حاصل تھی دہلی میں ان کے مکان پر شاعرے ہوتے تھے شہر

سلطنت منشی کریم الدین پانی پت کے رہنے والے تھے ۱۸۶۵ء میں ان کی عمر ۹۰ سال کی تھی بہت سی کتابوں کے مصنف ہیں ان کا تذکرہ شعر لے اردو بہت مشہور ہے ۱۲۰۰ء تک بیگم شہر وعت زینت النساء ایک عرب مسلمان کی بیٹی تھی اس نے عیسائی مذہب اختیار کر لیا تھا اور جنرل ہوٹس سے شادی کر لی تھی اپنے شوہر کے وفات کے بعد وہ مردہنگی بگڑی ہوئی بیگم شہر وعت ۱۸۲۵ء کو وفات پائی ۱۲

ممتاز اور شہور شعراء ان مشاعروں میں شریک ہوا کرتے تھے ان مشاعروں کے بڑے چرچے تھے نواب سسرور بھی برابر شریک ہوا کرتے تھے جن کے ہنوز تذکرہ شعرا سے یہ حال معلوم ہو سکتی ہیں۔

صاحب خیراتی خاں دلسوز کے شاگرد تھے علم موسیقی اور مصوری میں اچھا فاضل تھے، آپ نے عین عالم شباب میں ۱۸۲۴ء میں وفات پائی، نمونہ کلام حسب ذیل ہے۔

نظر آیا مجھے شب بام پہ پیارا اپنا بارے اب کچھ ہے بلندی پستار اپنا ہے زلف حلقہ زن خطِ دلبر کے آس پاس یا اژدہا ہے فوج سکندر کے آس پاس

**صاحب** مشر جو ہانس (Johans) نام صاحب تخلص شعر بہت اچھا کہتے تھے میر وزیر علی صبا کے شاگرد تھے اس سے زیادہ حالات معلوم نہیں ہو سکے نمونہ کلام حسب ذیل ہے۔

دیکھنا توڑ کے وحشت میں نکلیاؤں گا مجھ کو پہناتے ہوزِ بخیر پزیر بخیر عیش

**صاحب** جارج فائٹوم نام صاحب تخلص ان کے والد کا نام کپتان برنارڈ فائٹ تھا یہ فرانسیسی الاصل تھے ان کے والد نواب نظام الملک والی دکن کی سرکار میں فرانسیسی کے کپتان تھے۔ موسیور یو دکن کی فرانسیسی فوج کے افسر علی ان کے رشتہ دار تھے ۱۸۱۶ء میں فیشن لیکر ابقیہ عمر اور درو ساہ ہند کے علاج معالجہ میں بسر کی صاحب کے والد کا انتقال ۱۸۲۵ء میں ہوا۔

صاحب کاسنہ پیدائش معلوم نہیں لیکن اتنا معلوم ہوا ہے کہ ۱۸۲۹ء میں وہ زندہ اور ان کی عمر پچاس برس سے زیادہ تھی ان کا آبائی تعلق ریاست رامپور سے تھا صاحب نے

سلطہ اعظم الدولہ نواب محمد خان تخلص ترور شاگرد محمد جان بیگ ساسی کے تھے عمر کا تقبیر کے نام سے شہرت اوردو کا ایک تذکرہ لکھا ہے صاحب دیوان میں ۱۲۵۰ھ ہجری میں انتقال کیا ۱۲۵۰ھ خیراتی خان دلسوز کو مغان باخندہ قبیلہ میں مقیم دہلی شاگرد نصیر نواب ظفر باب خان خلیفہ مشرق کی صحبت میں بستے تھے۔ پور میں انتقال کیا ۱۲۵۰ھ نیروز علی صبا ولد میر بند علی لکھنوی کی پیدائش کسٹون ہوی خواجہ نقاش کے نامی شاگردوں میں تھے ان کا دیوان شائع ہو چکا ہے۔ ۱۲۵۰ھ ہجری میں گورنر سے سگری کر انتقال کیا ۱۲۵۰ھ

حافظ شبرانی طالب مولوی محمد نورا الاسلام اور مولوی محمد حفظ اللہ سے فارسی اور عربی کتابیں پڑھی تھیں۔ شعر و سخن میں میر خفٹ علی شفقت سے مشورہ لیتے تھے اردو، فارسی دونوں زبانوں میں شعر کہتے تھے اور اچھا بکھتے تھے۔ صاحب کے علاوہ کبھی کبھی جرجیس بھی تخلص کرتے تھے۔  
نمونہ کلام حسب ذیل ہے:-

یا آرزو ہے ترے آنے کی مجھے لے شوخ کہ جھوٹے وعدوں پہ بھی انتظار باقی ہے

۱۰ امید صبح وصال صنم نماذ مرا شب فراق بروز سینه نشاذ مرا

گردوست مراد دست نذارم چہ کنم بر حال من ار جسم نیار دچہ کنم

راضی بر ضائے دوست باش ای مجربیں تحریر ازل نمی شود رد چہ کنم

بسا جلاہر خوش آب در تہ دریا فتادہ است کہ کس بیسح ازاں ندالو یاد

با گل کہ دیدہ است کس ندید آن کہ بوئے خویش بویرانہ میسید ہر باد

**طوماس** | جان تھامس (نام طوماس تخلص)

تھا۔ عام طور پر خان صاحب کے نام سے مشہور تھے ان کے باپ کا نام جارج تھا

عرفت جہازری صاحب تھا طوماس پہلے ہانسی میں رہتے تھے۔ ۱۸۰۲ء میں دہلی چلے گئے

اور آخر دم تک یہیں کے ہو رہے۔ اردو شعر کہنے میں اچھی مشق ہم پہنچانی تھی۔ دہلی کے

مشہور شعرا میں شمار کئے جاتے تھے، شاہ نصیر سے ملنے تھا نمونہ کلام حسب ذیل ہے:-

۱۔ سید خفٹ علی شفقت دلدادہ محمد شاہ دیکھا ہی صاحب کے خلیفہ تھے شاہ نصیر کے شاگرد تھے رامپور میں رہتے تھے

۱۱۔ ذوقیعدہ ۱۱۱ ہجری میں ۶۶ برس کی عمر میں وفات پائی ۱۲۱۷ء جارج تھامس قوم انرش سے تھا انگریزی فوج کے

ساتھ ملحق کی حیثیت سے ہندوستان میں آیا تھا۔ بعد میں بگیم شروع کی فوج میں ملازم ہو گیا۔ ۱۷۱۰ ہجری میں اس نے دو واقعے پر

بڑی بہادری دکھائی تھی ایک موقع پر گول گڑھ میں بادشاہ شاہ عالم کی جان بچائی تھی اور دوسرے موقع پر بیکرنگ پور

میں نواب ظفریاب خان نے اپنی ماں کے غلامت بناوٹ کی تھی تو بگیم شروع کو اس موقع پر بڑی بہادری سے بچا

تھا ۱۲۱۷ء شاہ نصیر الدین نصیر دہلوی شاگرد میر محمدی مائل ۱۲

سودا ہے زلفِ یوسف ثانی کا اس قدر روتے ہیں ہم کھڑے سر بازار زرار زار

فراسو | فران کوٹس کوٹس (نام فراسو)

مخلص تھا ان کے والد کا نام گسٹن تھا جو فرانسیسی تھے اور بیکم شہر کے ہاں ملازم تھے فراسو ہندوستان میں پیدا ہوئے بیکم شہر کے درباری شعرا میں سب سے زیادہ ممتاز تھے ان کی شاعری کی بہت شہرت تھی ان کے تصانیف کثیر المتعداد ہیں ان کا دیوان جو عرصہ سے نایاب تھا حال میں اس کا ایک نسخہ دہلی میں ملا ہے جو اس وقت لالہ سربراہ صاحب دہلوی کے کتب خانہ میں موجود ہے۔ فراسو کی دیگر تصانیف کا پتہ نہیں ہے۔ خیراتی خان دکنوڑ سے تلمذ تھا۔ نمونہ کلام حسب ذیل ہے:-

بے خواب میں دیکھا تو بظاہر بھی ہائیں گے قسمت سے نہ گزواب کی بقیر اٹ جائے

پھبتا ہے کیا ہی تجھ کو لے یا رسکرانا ٹنگ واسطے خدا کے یچار مسکرانا

غبنوں کو لے ستمگر تیرے دہن کے آگے ہنسنا تو یک طرف ہے دشوار مسکرانا

باتھوں نے نہ ایک تا بگریبان میں چھوڑا پاؤں نے نہ اک خار بیا بان میں چھوڑا

دم خفا مجھ سے ہوا اور میں خفا دم سے ہوا رفتہ رفتہ یہ مراحل تھے غم سے ہوا

مجھ کو کہتے ہیں بڑا ڈھب ہی تجھے یاری کا سوچا طور ذرا آپ کی عیت ساری کا

یوں دل آوارہ اپنا لے فراسو گم ہوا مرغ وحشی جیسے ہوئے آشیانے سے جدا

جو آپ کی دوری میں دل پر میرے غم گزرا فسر باد پہ کم گزرا بمغزوں پہ بھی کم گزرا

تھارات فراسو کا بہان وہ شیریں لب کیا کہئے فراسو سے جو کچھ کہ بہم گزرا

نہ سخت روم کی جو آہش ملک شام تھے ہیں تمہارے نام کو ہم صبح سے تا شام بھی ہیں

گلانے میں قول معرفت مرغ چمن علی الصبح ہلتے ہیں لٹے وجد میں سرو چمن علی الصبح

۱۔ لالہ سربراہ صاحب دہلوی نے کہا اور مدین گوبال صاحب پیر شرونیس دہلی کے فرزند ہیں آپ نے ساہیا  
کی محنت سے اردو کے شعر نے خاصی دہال کا ایک تذکرہ لکھا ہے جس کا نام تذکرہ ہزار داستانِ سروت ہے بخانہ جاوید ہے بنگ  
س کی بین علی بن طلحہ جو یہاں بقیر زریا نیست ہے ۱۱

رکھ اس کے تصور میں سدا دیدہ تر بند  
 اپنے تو بخت سکن در پہ فراسوت اکر  
 قدرت نہیں جو آذن تمھارے پلنگ پر  
 جس کے لیے بچائے میں بھولوں کی سیج زور  
 لے دل مضطر تو زرخاک نالوں کو نہ چھوڑ  
 لے فراسون بقول شخص کیا ہے فائدہ  
 تا صد یہ کہتو اس بت مغرور سے الگ  
 یار سے دور ہو گئے ہیں ہم  
 جلتے دل کو فراسو کر کے سیر  
 لازم ہے کہ کاشا نہ خلوت کا ہو در بند  
 دیکھ ذلت مر گیا آخر کو دارا کی کھینچ کر  
 جب تک نہ تم بلاؤ کہ آ رہے پلنگ پر  
 وہ گل کبھی نہ آیا ہمارے پلنگ پر  
 چین لے اب تو عدم کے سونو نالوں کو نہ چھوڑ  
 دم میں خوش دم میں خفا ہو جانو لوں گونہ چھوڑ  
 کب تک رہو گے عاشق رنجور سے الگ  
 سخت رنجور ہو گئے ہیں ہم  
 موسیٰ طور ہو گئے ہیں ہم

اچے جملے مجھ سے تو یار ہے اور میں ہوں  
 وہ دل مرانگے ہے میں وصل کا طالع  
 وہ دن گئے جب تیرا دیدار تھا اور میں تھا  
 کہوں میں دل کے تڑپنے کی کیا حقیقت آہ  
 ہم خاک ہوئے تو بھی در سے نہ ملے تیرے  
 آباد ایک روز نہ دیکھ کبھو اسے  
 بوں ہم آغوش ہوں پری کے ساتھ  
**فلاطون** ابنمن جانسن نام فلاطون تخلص تھا عام طور پر ڈاکٹر منی صاحب کے نام  
 مشہور تھے حیدرآباد دکن میں ملازم تھے ڈاکٹری علاج معالجہ میں بڑا نام پیدا کیا تھا اب تک  
 بھی حیدرآباد دکن کے باشندوں کی زبان پر ان کا نام ہے ان کے والد فرج میں کپتان کے  
 عہدہ پر تھے۔ فلاطون کو اردو فارسی میں کمال دستگاہ حاصل تھی اردو بہت فصیح بولتے  
 تھے۔ اردو فارسی دونوں زبانوں میں شعر کہتے تھے۔ فارسی میں امیر اللہ احمد ایسٹرن راجی کے

شاگرد تھے اردو میں مرزا ہمدی حسین خاں سے ملے تھے۔ لکھنؤ میں ان کی عمر پچاس برس کی تھی۔ نمونہ کلام حسب ذیل ہے:-

کیوں حسناں میں برتک کر دے جائے غنڈ  
جوش گل سے کم نہیں کچھ بلسوں کا بھی ہجوم  
کیا کرے گلشن سے اس کا آب و دانہ اٹھ گیا  
شاہد گل صاحب زربے حلقے کا کچھ نہ زور  
جان دے کر عشق گل میں سو گئی آرام سے  
پُرورد دل ز عالم خاکی صفا طلب

ہے بقاءے گل سے وابستہ بقاءے عند  
ہٹنی ہٹنی نظر آتی ہے جائے عند  
دام میں خود پھنس گئی بیٹھے جھلکے عند  
اس کی آنکھوں میں ہے کیا رنگِ فوج عند  
در دے درماں ہوا آخر دوائے عند  
ایں آئینہ ز صورت آئین طلب  
لے گل ز آشنا خیر آشنا طلب  
مقتول اکسٹن ڈمی سلویرا (نام مقبول)

تخلص تھا پرتگیزی النسل تھے۔ اگر وہ میں قیام تھا اردو شعرا چھا بھتے تھے مرزا غلام علی شاہ کے شاگرد تھے نمونہ کلام حسب ذیل ہے:-

نخا لوں کس طرح پہلو سے لگا کر اس کے پریاں کا  
گہے دماغ میں ہے گاہ دل میں گاہ لب پر  
عجب تیرے کشتے کا دیوانہ پن ہے  
واکر (نام واکر تخلص تھا قوم انگریز کلکتہ میں رہتے)

تھے۔ اردو زبان بہت صاف بولتے تھے۔ شعر بھی کہتے تھے نمونہ کلام یہ ہے:-  
نخ شعرا ہے تن نور ہے بلور کی ٹہری  
اد طالب دنیا تجھے عبرت نہیں آتی  
گراست ہو قسمت ہو کجی باعث دولت  
کھائی دہن خاک نے فغفور کی ٹہری  
ہشور ہے کج یاؤں میں تہمور کی ٹہری

یہ ذرا غبار علی بیک ماہ لکھنؤ کے باشندے تھے لیکن اگر آبادی میں کون امتیاز کی تھی۔ خواجہ آتش کے شاگرد اور صاحب دیوان ہیں ۱۲

بائبر دم سرد کی ظاہر ہوئی جب سے تن ہو گیا بیچ بن گئی کافور کی ٹہری

ڈائٹس سوئٹمر | ڈائٹس سوئٹمر (کے باپ کا نام باج)

لے ڈائٹس تھا۔ ڈائٹس سوئٹمر کو بیگم شہر نے گود لیا تھا۔ بیگم شہر کی وفات ۱۸۳۳ء میں واقع ہوئی بیگم کے مرنے کے بعد ڈائٹس سوئٹمر تمام ایسٹ کے مالک قرار پائے لیکن بعد میں انکو ملکی حقوق سے محروم کر دیا گیا اور وہ آخر دم تک لڑتے رہے۔

ان کی تعلیم دہلی کالج میں ہوئی تھی وہ فارسی کے بہت بڑے ادیب تھے اسلامی لٹریچر سے ان کو خاص دلچسپی تھی۔ اردو بہت صاف اور فصیح بولتے تھے۔ اردو شعر بلا کہا کرتے تھے افسوس کہ نمونہ کے لئے ان کا ایک شعر بھی کسی تذکرے میں دستیاب نہیں ہوا۔ محبوباً صرف حالات پر اکتفا کرنا پڑا۔ بظاہر اس کی وجہ یہ معلوم ہوتی ہے کہ ڈائٹس سوئٹمر ابتدائے عمر ہی میں انگلستان چلے گئے تھے اور جو کچھ اپنا اردو کلام تھا ساتھ لے گئے تھے اور پھر انگلستان سے واپس نہیں آئے۔

ملکہ | اینی ) نام ملکہ تخلص تھا۔ ان کے باپ کا نام مٹرا لاکر تھا

جو کلکتہ پولیس میں سپرنٹنڈنٹ تھے اور ۱۸۷۸ء میں زندہ تھے قوم انگریز سے تھے ملکہ کو موسیقی میں اچھا دخل تھا۔ کبھی کبھی اردو شعر کہتی تھیں مولوی عبدالغفور نساج سے تلمذ تھا آخر عمر میں مشرف بہ اسلام ہو گئی تھیں۔ کلکتہ میں سکونت تھی۔ نمونہ کلام حسب ذیل ہے:-

ہو گئی نیت بد بھی ہمایہ کو تا صبح حرام میں نے ناک جو کسی رات مر شام کیا  
آہ وزاری نہیں سنتے بخدا راتوں کو اس صنم کو ملکہ نے ہی مگر رام کیا

ہجر میں دل کو بعیت راری ہے جوش مرید آہ وزاری ہے

آنکھیں تپ کر کے ہو گئیں میں سفید کسی بُت کی جو اتظاری ہے

سلہ عبدالغفور خان نساج کلکتہ میں رہتے تھے۔ ”سمن شراد“ کے نام سے اردو شعر لکھا ایک بہت اچھا تذکرہ لکھا ہے۔ صاحب دیوان ہیں۔ ان کا کلیات چھپ گیا ہے۔

**شایق** | جان فائز نام شایق تخلص تھا ان کے والد جارج فائز فرانسسی تھے مختلف فوجی عہدوں پر مامور رہے فنون سپاہ گری میں طاق تھے ۱۸۴۵ء میں زندہ تھے ایک تک جرتپور میں رہے اور وہیں وفات پائی چونکہ ان کے والد کا توسل ریاست رامپور سے تھا اس لئے ان کی نشوونما بھی وہیں ہوئی۔ اردو فارسی کی تعلیم بھی رامپور ہی میں پائی نمونہ کلام یہ ہے:-

جو رقیب و سنت و رباں و وطن غمیر کیا کیا بجائیں ہم نے نہیں تیرے واسطے  
**جمعیت** | منہ آرجٹن نام جمعیت تخلص تھا ان کے شوہر کا نام مہر آرجٹن تھا اگر وہ میں قیام تھا۔ اردو فارسی بقدر ضرورت جانتی تھیں نمونہ کلام یہ ہے:-

رُوٹھا ہے ہمارا جو وہ دب سکرئی دن سے اس واسطے رہتی ہوں میں مضطر کئی دن سے  
 مقسوم کی خوبی ہے یہ قیمت کا ہے احساں رہتا ہے خفا مجھ سے جو دب سکرئی دن سے  
 خدا کے رُو برو جانا زامت مجھ کو بخاری کوئی نیکی نہ بن آئی اسی کی شر ساری ہے  
**حفی** | حفی تخلص بدلیک صاحب بہادر کی دختر تھیں شعر گوئی میں مشہور ہیں زیادہ حال معلوم نہیں ہوا نمونہ کلام یہ ہے:-

جن سے ہم آشنائی کرتے ہیں ہم سے وہ بیونائی کرتے ہیں  
 اے حفی اپنے اشک بے تاثیر مغت میں جگ ہنسائی کرتے ہیں

خود شوق ایسری سے چنسی دام میں صیتا د  
 شرمندہ تیرے ایک ہی دانہ کے نہیں ہم

ممت

# ضمیمہ

شکر اور شور صاحبان کا کچھ کلام مطاعتِ تذکرہ کے بعد دستیاب ہوا تھا جو ان میں بطور ضمیمہ کے درج کر دیا گیا۔

حکیم محمد فصیح الدین صاحب ریخ نے ۱۹۲۱ء میں شاعرہ عورتوں کا ایک تذکرہ موسوم "ہیارستانِ ناز" لکھا تھا جس کا تیسرا ایڈیشن ۱۹۹۹ء میں شائع ہوا ہے۔ میٹر طابع شونے اس کی تاریخِ کنفی تھی جو تذکرہ مذکور کے صفحہ ۱۱۳ پر درج ہے تاریخ مذکور حسب ذیل ہے:-

چھاپا یہ تذکرہ پیر تیسرے بار مؤلف جس کا ریخ باہنسرے  
پڑے تاریخ ہاتھ نے کہا شور کہ یہ بھی کیا بہارتازہ تر ہے  
ڈانیاں گارڈ صاحب شکر کی حسب ذیل دو غزلیں رسالہ گلڈ شہ ناز میں

طبع ہوئی ہیں:-

کیا خوف دل کو ہو میرے روز شمار کا	ہوں متقدمینِ محبت پروردگار کا
کیا اعتبار زندگی مستعار کا	ہو کیا قرار ہستی ناپائیدار کا
جینا ہوا محال تر سے جان نثار کا	لے صبر ہاتھ ٹوٹ گیا اختیار کا
لے گل شگفتگی تری کیا آنکھ میں سائے	عالمِ نظر میں ہے زینبناں باریہ کا
مضمونِ تیش سے کوتر کے پر جیس	لے جائے نامہ کون تھے بیقرار کا
رتبہ ہے خاکساروں کا مرنے پر بھی لبند	گنبد بنا ہے قبر پر دل کے نثار کا
ہندی شبِ دصال لکائی ہے یار نے	گل ہو گیا چسپاں غ شبِ انتظار کا
زہر ہے آبِ آبِ ندامت سبار کا	طوفاں بپا ہے مطلق میں حیران ناز کا





